

**ВАЗОРАТИ КОРҲОИ ДОХИЛИИ
ҶУМҲУРИИ ТОҶИКИСТОН
АКАДЕМИЯ**

**Лексияи
Аз фанни ҳукуки граждани.
Мавзӯ №10: Ҷадаворӣ оид ба хизматрасонӣ, супориш ва
комиссия.**

**вакт 3- соат:
лексия 2- соат:
семинар 1- соа:**

**Дар ҷаласаи кафедраи фанҳои ҳукуки
граждани муҳокима ва тасдиқ шудааст.
Протокол №__ аз _____**

Душанбе - 2020

Нақшаи мавзӯ:

1. Мафҳум ва унсурҳои шартномаи супориш.
2. Мафҳум ва унсурҳои шартномаи комиссия.

Адабиёт:

1. Сарқонуни Ҷумҳурии Тоҷикистон аз 6.10.1994
2. Ҳуқуқи граждани, қисми қ. 1(Дар зери таҳрири д.и.х., профессор М.А.Маҳмудов). – Душанбе: «ЭР-граф», 2007
3. Ҳуқуқи граждани, қисми 2 (Дар зери таҳрири д.и.х., профессор М.А.Маҳмудов). – Душанбе: «ЭР-граф», 2007
4. Муртазоқулов Ҷ.С. Ҳуқуқи граждани (Маҷмӯаи масъалаҳо дар ду қисм), қисми 2. – Душанбе, 2008
5. Кодекси граждани Ҷумҳурии Тоҷикистон қ. I- аз 30 -уми – уми июни соли 1999
6. Кодекси граждани Ҷумҳурии Тоҷикистон қ. II аз 11 - уми моҳи декабри соли 1999
7. Кодекси граждани Ҷумҳурии Тоҷикистон қ. 3- ум аз 1 – уми март 2005 – ум сол
8. Коментарий к гражданскому кодексу РФ часть I Москва 1998г.
9. Коментарий к гражданскому кодексу РФ часть II Москва 1998г.

ҶС1.Мафҳум ва унсурҳои шартномаи супориш.

Тибқи шартномаи супориш як тараф (вакил) аз ном ва аз ҳисоби тарафи дигар (ваколатдиханда) иҷро кардан ё ба ҷо овардани амали муайяни ҳуқуқи роӯҳдадор мешавад. Вобаста ба муомилае, ки вакил анҷом медиҳад, ҳуқуқ ва вазифаҳоро бевосита ваколатдиханда пайдо мекунад.

Супориш аз ҷониби вакил анҷом додани як ё якҷанд амалиёти муайяни ҳуқуқи ё пешбурди корҳои ваколатдихандаро мутобиқи нишондодҳои ӯ дар бар гирифта метавонад. Шартномаи супориш дар шакли хатти баста мешавад.

Подошпули дар шартномаи супориш

Ваколатдиханда, агар дар қонун ё шартнома пешбини шуда бошад, вазифадор аст ба вакил подошпули пардозад. Агар шартномаи супориш бо анҷом додани фаъолияти соҳибкори аз ҷониби ҳар ду тараф ё яке аз онҳо вобаста бошад, агар дар шартнома тартиби дигаре пешбини нагардида бошад, ваколатдиханда вазифадор аст ба вакил подошпули пардозад. Ҳангоми дар шартномаи супориши пулаки мавҷуд набудани шартҳо оид ба ҳаҷми подошпули ва тартиби пардохт он мувофиқи қисми 3 моддаи 456 ҳамин Кодекс тибқи нархномаи маъмулан ба чунин шакли хизматрасони қабулшуда муайян гардида, баъди иҷрои супориш пардохта мешавад.

Иҷрои супориш мутобиқи дастурҳои ваколатдиханда Вакил вазифадор аст супориши ба ӯ мутобиқи дастурҳои ваколатдиханда додашударо иҷро намояд. Дастури ваколатдиханда бояд мушаххас, ҷоиз ва имконпазир бошад. Вакил, агар аз рӯи вазъи кор ин ба манфиати ваколатдиханда зарур бошад ва вакил пешаки аз ваколатдиханда дархост карда натавонад ё ба дархости худ сари вақт ҷавоб нагирад, ҳуқуқ дорад аз дастурҳои ваколатдиханда даст кашад. Дар ин ҳолат вакил вазифадор аст ваколатдихандаро бо фарорасии шароити имконпазири огоҳсози дар мавриди сарфи назар огоҳ намояд.

Вазифаҳои вакил

1. Вакил вазифадор аст супориши ба ӯ додашударо шахсан иҷро намояд.
2. Вакил вазифадор аст ба ваколатдиханда тибқи талаботи ӯ оид ба ҷараёни иҷрои супориш ҳамаи маълумотро хабар диҳад.
3. Вакил вазифадор аст ба ӯ бетаъхир тамоми маблағи вобаста ба анҷом додани муомилот ба даст овардаашро диҳад.
4. Вакил вазифадор аст баъди иҷрои супориш ба ваколатдиханда бетаъхир ваколатномаи мӯҳлати эътибораш нагузаштаро баргардонад ва агар ин аз рӯи хусусияти супориш тақозо гардад, ҳисоботро бо замимаи ҳуҷҷатҳои тасдиқкунанда пешниҳод намояд.

Вазифаҳои ваколатдиханда

Ваколатдиханда, агар дар шартнома тартиби дигаре пешбини нагардида бошад, вазифадор аст:

- 1) вакилро бо васоити барои иҷрои супориш зарури таъмин намояд;
- 2) бетаъхир аз ҷониби вакил иҷрои мутобиқи шартнома анҷомдодашударо қабул кунад;
- 3) ба вакил хароҷотеро, ки барои иҷрои супориш зарур буд, пардозад;
- 4) баъди иҷрои супориш, агар он тибқи шартнома ё қонунҳо пешбини шуда бошад, ба вакил подошпули пардозад.

ҶС2. Мафҳум ва унсурҳои шартномаи комиссия.

Тибқи шартномаи комиссия як тараф (комиссионер) ўҳдадор мешавад бо супориши тарафи дигар (комитент) бо подошпули як ё якчанд аҳдро бо номи худ, вале аз ҳисоби комитент анҷом диҳад. Мутобиқи аҳди бо шахси сеюм бастаи комиссионер, ҳарчанд агар комитент дар аҳд ном бурда шуда ё бо шахси сеюм мустақиман ҷихати иҷрои аҳд муносибат барқарор карда бошад ҳам, комиссионер ҳуқуқ ба даст меорад ва ўҳдадор мегардад. Шартномаи комиссия ба мўҳлати муайян ё бидуни муайян кардани мўҳлати он бо зикри маҳалли иҷро ё бидуни зикри маҳалли иҷро баста шуданаш мумкин аст. Тибқи қонун ё дигар санадҳои ҳуқуқи пешбини шудани мушаххасоти навъҳои алоҳидаи шартномаи комиссия мумкин аст. Шартномаи комиссия бояд дар шакли хатти баста шавад. Подошпулии комиссионери

Комитент вазифадор аст ба комиссионер подошпули диҳад ва дар ҳолати пешбиниамудаи моддаи 939 ҳамин боб инчунин ба андозаи муқаррарнамудаи шартнома подошпулии иловаги пардозад. Агар дар шартнома ин андоза пешбини нагардида бошад ва вобаста ба шарти он муайян карда шуданаш ҳам имконнопазир бошад, андозаи подошпули тибқи қисми 3 моддаи 456 ҳамин Кодекс муқаррар карда мешавад.

Агар шартномаи комиссия бо сабабҳои вобаста ба комитент иҷро нагардида бошад, комиссионер ҳуқуқи худро ба подошпулии комиссионери, инчунин ҷуброни хароҷоти масрафшуда нигоҳ медорад.

Ҳуқуқ ва ўҳдадориҳои комиссионер вобаста ба аҳд бо ашхоси сеюм.

Вобаста ба аҳди бо шахси сеюм анҷомдодаи комиссионер, ҳарчанд комитент дар аҳднома номбар шуда буд ё бо шахси сеюм мустақиман оид ба аҳд муносибат дошт, комиссионер ҳуқуқ ва ўҳдадори ба даст меорад. Тибқи талаби комитент комиссионер вазифадор аст ба ӯ ҳуқуқи чунин аҳдро супорад ва ўро аз додани ҳуқуқи шахси сеюме, ки бо ӯ аҳд анҷом дода шудааст, огоҳ созад. Охири ҳуқуқ надорад ба муқобили талаботи комитент, ки ба талаботаш нисбат ба комиссионер асос ёфтааст ва аз ҳамин аҳд барнамеояд, эътироз пешниҳод кунад.

Иҷрои супориши комиссионери

1. Комиссионер бояд тамоми ўҳдадориҳоро анҷом диҳад ва тамоми ҳуқуқҳои худро, ки аз аҳди бо ашхоси сеюм басташуда бармеояд, татбиқ намояд.

2. Комиссионер бояд супориши қабулкардаашро мутобиқи дастури комитент ва ҳангоми дар шартнома мавҷуд набудани чунин супориш тибқи анъанаҳои муомилоти қори ё талаботи маъмулан пешниҳодшаванда бо шартҳои барои комитент нисбатан муфид анҷом диҳад. Агар комиссионер аҳдиро нисбат ба он, ки комитент супориш дода буд, бо шартҳои нисбатан муфид анҷом дода бошад, дар ин сурат фоида байни онҳо баробар тақсим карда мешавад, зеро дар шартнома тартиби дигаре пешбини нагардидааст.

3. Комиссионер дар назди комитент ба истисноии ҳолате, ки комиссионер ҳангоми интиҳоби ӯ дурандешии зарури зоҳир накардааст ё кафолати иҷрои аҳдро ба зиммаи худ гирифтааст, барои аз ҷониби шахси сеюм иҷро нашудани аҳд (делкредер) ҷавобгар намебошад.

4. Дар сурати аз ҷониби шахси сеюм вайрон кардани аҳде, ки комиссионер бо ӯ бастааст, комиссионер вазифадор аст ғавран комитентро огоҳ намуда, далелҳои заруриро ҷамъовари ва таъмин намояд.

5. Комитенте, ки дар мавриди аз ҷониби шахси сеюм вайрон кардани аҳди бо ӯ бастаи комиссионер огоҳ шудааст, ҳуқуқ дорад дар асоси ҳамин аҳд ба ӯ додани талаботи комиссионерро нисбат ба шахси сеюм талаб намояд.

Субкомиссия

1. Комиссионер ҳуқуқ дорад бо дигар шахс шартномаи субкомиссия (комиссияи фаръӣ) ба имзо расонад ва агар дар шартнома тартиби дигаре пешбини нагардида бошад, дар айни замон барои амали субкомиссионер дар назди комитент масъул монад.

Тибқи шартномаи субкомиссия комиссионер, ба истиснои ҳолатҳои пешбиниамудаи қисми 2 моддаи 929 ҳамин Кодекс ҳуқуқ ва ӯҳдадориҳои комитентро нисбат ба субкомиссионер ба даст меорад.

Дар ҳолатҳое ки қонун анҷом додани ин ё он аҳдро танҳо барои ашхоси махсус ваколатдоршуда иҷозат медиҳад, шартномаи субкомиссия танҳо бо ҷунин шахс баста шуданаш мумкин аст.

2. То қатъ гардидани шартномаи субкомиссия, агар дар шартномаи байни комитент бо комиссионер тартиби дигаре пешбини нагардида бошад, комитент ҳуқуқ надорад мустақилона бо субкомиссионер муносибат барқарор намояд.

**Муаллими кафедраи фанҳои
ҳуқуқӣ граждании Академияи ВКД
Ҷумҳурии Тоҷикистон
Лейтенанти калони милитсия**

Давлатзода Ҳ.М.,